

நம்பிக்கையுடன் எதிர்காலத்தை நோக்கி...

இலங்கையில் சிறுவர் பாதுகாப்பு அதிகார சபை அதிகாரிகள் மாபெரும் சவாலை எதிர்நோக்க வேண்டிய சூழ்நிலைக்கு தள்ளப்பட்டனர். 2004 ஆம் ஆண்டு, டிசம்பர் மாதம் ஏற்பட்ட கனாமி காரணமாக ஒரு நிமிடத்தில் 4000 சிறுவர்கள், பெற்றோர்களில் இருவரை அல்லது ஒருவரை இழக்க வேண்டிய நிலைக்கு உள்ளாகினர்.

பெற்றோர்களை இழந்த, மற்றும் பிரிந்து வாழும் பிள்ளைகளின் தேவையை வழங்குவதற்கு அதிகார சபை தன்னுடைய நடவடிக்கைகளை விஷ்ணிக்க வேண்டிய சூழ்நிலை ஏற்பட்டது. பிள்ளைகளுக்கு பாதுகாப்பான சூழ்நிலையை வழங்க வேண்டிய தேவை ஏற்பட்ட போது அதற்குரிய ஏற்பாடுகளையும் மேற்கொண்டனர். பெற்றோர்கள் இன்றி பரிதவித் பிள்ளைகளை கண்காணிக்கும் திட்டம் ஆரம்பம் முதல் நடைமுறையில் இருந்தது. பிள்ளைகளின் நலனில் அக் கறை செலுத்திய பல்வேறு அரச சார்பற்ற அமைப்புகளும் பல சீ்திருத்தங்களை அமுல்படுத்த வேண்டும் என கோரி வந்தனர். கனாமியின் பின்னர் அதிகப்படியான இன்னல்களை எதிர்நோக்கிய சிறுவர்களுக்கு அதிகளவு அரவணைப்பும், அன்பும் பாதுகாப்பும் வழங்க வேண்டிய தேவை ஏற்பட்டது. அவல சூழ்நிலை ஏற்பட்டாலும்



<div>தகவல் பெட்டி</div>	
இலங்கையில் மனிதாபிமான மற்றும் அபிவிருத்தி உதவிக்கான வழிகாட்டல் கோட்பாடுகள்	
<p>சர்வதேச மனித உரிமைகள் சட்டம், சர்வதேச மனிதாபிமானச் சட்டம், இலங்கைச் சட்டம் மற்றும் பிரயோகிக்கப்படக்கூடிய அனைத்து சர்வதேச நியமங்களின் வழிகாட்டல்களின்படி, இலங்கையில் மனிதாபிமான மற்றும் அபிவிருத்தி உதவிகளை செயற்றிறனுடன் அமுல்படுத்துவதற்கு ஏதுவாக பின்வரும் வழிகாட்டல் கோட்பாடுகளை கீழே குறிப்பிடப்பட்ட கையொப்பமிட்டோர் மீன் உறுதிப்படுத்துகின்றனர். இதன் கீழ் கையொப்ப மிட்டோர் தங்களது பணியாளர்கள் மற்றும் அவர்களது நடவடிக்கை அமுல்படுத்தும் பங்களாளர்கள் என்போர் (சர்வதேச/உள்ளூர் அரசசார்பற்ற ஸ்தாபனங்கள், ஐ.நா, செஞ் சிலுவைச் சங்கம் போன்றன) பின்வரும் 10 கோட்பாடுகளை நடைமுறைச் சட்டங்களின் கீழ் இயன்றளவு கடைப்பிடிக்க பெரும் முயற்சி செய்வர்.</p> <p>5. ஒளிவு மறைவின்மை மற்றும் பொறுப்புக் கூறல்: நாங்கள் உதவி செய்ய நாடுபவர்களுக்கு நாங்கள் பொறுப்புக்கூற வேண்டியவர்களா வோம். எங்கள்து உதவிகள் ஒளிவு மறைவு இல்லாதவை என்பதை நாங்கள் உறுதிப்படுத்துவோம். அபிவிருத்தி அல்லது மனிதாபிமான உதவிகளுக்கான வழங்க</p>	

அவர்களுக்குரிய அடிப்படைத் தேவைகளை வழங்குவதில், உறவினர்களும், அயலவர்களும் தம்மால் ஆன முயற்சிகளில் ஈடுபட்டனர். எனினும் அவர்களுக்கும் பராமரிக்கும், சட்ட அங்கீகாரமும், ஏனைய வசதிகளும் வழங்க வேண்டிய தேவை எற்பட்டது. என UNICEF அமைப்பின் பாதுகாப்பு அதிகாரி சஜீவ் சமரநாயக்க தெரிவித்தார். இந்நாட்டை பொறுத்தவரையில், அவசர காலங்களிலும், ஆபத்தான சூழ்நிலைகளிலும் அயலவர்களின் துன்பங்களில் பங்கெடுத்து நிவாரணம் வழங்கும் ஆற்றல் மக்களிடையே உள்ளது. நீண்ட கால தேவைகளுக்கு ஏனைய அமைப்புக்கள் உதவி செய்ய வேண்டிய சூழ்நிலை உள்ளது. கைவிடப்பட்ட பிள்ளைகளை பராமரிக்கும் உரிமை நீதிவான் நீதிமன்றத்தால் உரிய நபர்களுக்கு வழங்கப்படுகின்றது. வாழ்க்கைச் செலவுக்காக பராமரிப்பு தொகையாக மாதம் 500 ரூபா வழங்கப்பட்டு வருகிறது. பிள்ளைகளை பராமரிக்கும் உரிமையுள்ள அலுவலகர் ஒருவரும் இதற்காக திணைக்களத்தால் நியமிக்கப்படுவார். ஒவ்வொரு



பிள்ளைக்கும் இவ்வாறான உத்தியோகத்தார் நியமிக்கப்படுவது வழக்கம். அபாயங்கள், அழிவுகள், ஏற்படும் போது அதிகம் பாதிப்படைபவர்கள் சிறுவர்களே அவ்வாறானவர்கள் மேலும் மனிதர்களால், சுரண்டப்படாமலும், பாதிக்கப்படாமலும் பாதுகாக்கப்படுவது மிகமுக்கியமாகும். பாதிப்புற்ற சிறுவர்களின் விபரங்களை பெற்று, அவர்கள் உறவினர்கள் தொடர்பில் அனைத்து தகவல்களையும் சேகரித்து வைப்பது இவர்களை உறவினர்களுடன் இணைப்பதற்கு பேர் உதவியாக அமையும்.

பாதிப்புற்ற சிறுவர்களை பல்வேறு குறுகிய நோக்கங்களுக்கு வெளி நபர்கள் உபயோகிக்க முயற்சிப்பர். வெளிநாடுகளுக்கு பிள்ளைகளை கடத்தல், சிறுவர்களின் உடல்உறுப்புக்களை சூறையாடுதல், பாலியல் வேலைகளுக்கு உட்படுத்துதல், கல்வி வசதிகள் வழங்காமல் இல்லங்களிலும் வேலை ஸ்தலங்களிலும் குறைந்த ஊதியத்துக்கு அதிகவலுவான வேலைகளை வழங்குதல், ஆயுத மோதல்களுக்கு நேரடியாகவோ மறைமுகமாகவோ பங்களிப்பு செய்ய தூண்டிதல். துர்நடத்தல் படங்களை தயாரிப்பதற்கு உட்படுத்தல், போதை பொருள் விற்பனை மற்றும் ஏனைய பிரதேசங்களுக்கு அவற்றை விநியோகித்தல் ஆகிய தொழிற்பாடுகளில் சிறுவர்களை

அமர்த்துவதன் மூலம் அவர்களின் எதிர்கால வாழ்க்கை பழாடும் நிலை உருவாகும் இத்தகைய காரங்களினால்தான் சிறுவர் அதிகார

அபாயங்கள், அழிவுகள், ஏற்படும் போது அதிகம் பாதிப்படைபவர்கள் சிறுவர்களே அவ்வாறானவர்கள் மேலும் மனிதர்களால், சுரண்டப்படாமலும், பாதிக்கப்படாமலும் பாதுகாக்கப்படுவது மிக முக்கியமாகும்

சபை, சர்வதேச அரசசார்பற்ற அமைப்பு கள் சிறுவர்கள், பிள்ளைகளின் பாதுகாப்பில் அதிக அக்கறை செலுத்துகின் றனர். இவ்வாறு பாதிப்புற்ற பிள்ளைகளை இனங்கண்டு அவர்களுக்குரிய மாற்று ஏற்பாடுகளை செய்கின்ற பொழுது அதில் ஈடுபடும் உயர் அதிகாரிகள் அரச சார்பற்ற நிறுவனங்களின் அலுவலகர்கள் தொடர்ச்சியாக சிறப்பு பயிற்சிகள் பெற்றிருத்தல் வேண்டும்.

இடம்பெயர்ந்த முஸ்லிம்களுக்கான செயலகத்தின் செயற்பாடுகள்

அனைத்து வசதிகளையும் வழங்குவதற்காக மத்திய அரசு கல்வி சுகாதார நிறுவனமும் இணைந்து அவர்களது ஒத்தாசையை பெற்று அவர்களுக்கான சேவைகளை வழங்குவதற்கான ஒத்தாசைகளை வழங்கி வருகின் றோம்.

மற்ற இனங்களை விட இடம்பெயர்ந்த முஸ்லிம்கள் இங்கு விஷேடமாக காணப்படுகின்றார்கள். இதற்கு காரணம் என்ன? குறிப்பாக இங்கு இருக்கின்றவர்கள் வட மாகாணத்தில் இருந்து இடம்பெயர்ந்தவர்களாக காணப்படுகின்றார்கள். 1990 ஆம் ஆண்டு வட மாகாணத்தில் இருந்த முஸ்லிம்கள் அனைவரும் வட மாகாணத்தை விட்டு வெளியேற வேண்டும் என்ற



வை.எல்.எம். நவவி

கோரிக்கைக்கு இனங்க வெளியேற்றப்பட்டவர்கள் தான்

புத்தளத்தில் இடம்பெயர்ந்த மக்கள் நீண்டகாலமாக வாழ்ந்து வருவதன் காரணமாக சாதாரணமாக ஒரு மனிதனுக்கு உள்ள அடிப்படை பிரச்சினைகள் அனைத்தும் அந்த மக்களுக்கு காணப்படுகிறது. குறிப்பாக அவர்களது வாழ்விடம் சம்பந்தமாகவும் அரிதாக காணப்படுவதால் தொழில் வாய்ப்புகளும் பிரச்சினையாக காணப்படுகிறது

இங்கிருக்கின்ற மக்கள். அந்த வகையில் வட மாகாணத்திற்கு

மிகவும் நெருங்கிய முஸ்லிம் பிரதேசமான புத்தளம் பிரதேசத்திற்கு தான் இந்த மக்கள் வந்து சேர்ந்தார்கள். இது தவிர புத்தளம், குருநாகல், அநுராதபுரம் மாவட்டங்களுக்கும் அவர்கள் வந்து சேர்ந்திருக்கின்றார்கள். இப்போதும் அங்கு குருநாகல் மாவட்டத்தில் சுமார் 100 குடும்பங்கள் அளவிலும் அநுராதபுரத்தில் சுமார் 1500 குடும்பங்கள் அளவிலும் இருக்கின்றார்கள். பெரும்பாலானவர்கள் அனைவரும் தங்களது தொழில் நிமித்தம் விவசாயம் கடந்தொழில் ஆகியவற்றில் ஈடுபடுவதன் காரணமாக புத்தளம் மாவட்டத்தை நோக்கி இடம்பெயர்ந்து இருக்கின்றார்கள்.

இடம்பெயர்ந்த மக்களுக்கு நீங்கள் எவ்வாறான உதவிகளை செய்கின்றீர்கள்? தங்களின் பங்களிப்பு எவ்வாறு இருக்கின்றது?

இடம்பெயர்ந்த மக்களை பெறுத்த மட்டில் புத்தளம் மாவட்டத்தில் நான்கு பிரதேச செயலாளர் பிரிவுகளில் அடர்த்தியாக வாழ்கின்றார்கள். சுமார் 15000ற்கு மேற்பட்ட குடும்பங்களும் சுமார் 17000ற்கு குறைந்த குடும்பங்களும் இருக்கின்றனர் என்று கூறலாம். இந்த செயலாளர் பிரிவினுடாக நாங்கள் அவர்களுக்கு தேவையான சகல அடிப்படை வசதிகளையும் வழங்குவதற்கு தேவையான நடவடிக்கைகளையும் மேற்கொள்கின்றோம்.


அதேபோன்று அனைத்து அரசாங்க நிறுவனங்களோடும் இணைந்து அனைத்து அடிப்படை வசதிகளையும் வழங்கப்படுவதற்கு தேவையான சேவைகளை பெற்றுக் கொடுப்பதில் நாங்கள் ஈடுபட்டுக் கொண்டு இருக்கின்ோம். இந்த வகையில் நிரந்தர தொழில் அற்றவர்களாக இருப்பதன் காரணமாக நாங்கள் அரசாங்கத்தின் மாதாந்த உலர் உணவினை வழங்கி வருகின்றோம். அதே போன்று அவர்களுக்கு தண்ணீர்

இல்லாத பிரதேசங்களில் நாங்கள் கிணறுகளை அமைத்துக் கொடுக்கின்றோம். அதேபோன்று கல்வி, சுகாதாரம், போக்குவரத்து, மின்சார வசதிகளை பெற்றுக் கொடுப்பதற்கு வேண்டி நாங்கள் இந்த செயலகத் தின் ஊடாக அந்த வசதிகளை வழங்குகின்ற திணைக்களங்கள், நிறுவனங்களோடு உறவுகளை ஏற்படுத்தி அந்த நிறுவங்களின் மூலமாக அந்த நிறுவனங்களுக்கு ஏற்படுகின்ற வசதிகளை பெற்றுக் கொடுப்பதற்கு வேண்டிய ஏற்பாடுகளை நாங்கள் செய்து வருகின்றோம்.

உங்கள் கதைகள்

மீண்டும் வாழ்வோம் வானொலி நிகழ்ச்சியில் புதிதாக உங்கள் கதைகள் இடம்பெறக் காத்திருக்கின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத் தருகின்றோம். வடக்கு கிழக்கு பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களின் அடிப்படை உரிமைகளை அவர்களுக்கு எடுத்துக் கூறும் வகையிலே இந்தக் குறு நாடகங்கள் அமைகின்றன. இதன் அடிப்படையில் பெண்களின் உரிமைகளை மையமாகக் கொண்டு அமைந்த 'விட்டில் பூச்சிகள்' குறுநாடகத்தின் தொகுப்பு.

விட்டில் பூச்சிகள்



நாடகம் இந்த வாரம் ஒலிபரப்பானது. இந்த நாடகத்தில் வரும் சாந்திக்கு 16 வயது. 14 வயதில் திருமணம் முடித்து, ஒரு பெண் குழந்தைக்கு தாயாக இருக்கிறாள்.

கணவன் காட்டிற்கு விறகு வெட்ட செல்லும் போது மிதி வெடியில் சிக்குண்டு இறந்து போகிறார். சாந்திக்கு இரண்டு தங்கைகள். சாந்தி 14 வயதாக இருக்கும் போது தந்தையார் இறந்து விட்டார். உடனே தாயார் குடும்ப சூழ்நிலை காரணமாக சாந்தியின் மச்சானை சாந்திக்கு மறுதிருமணம் செய்து வைக்கிறார். சாந்தியின் குடும்ப சுகை 23 வயதாக அளவுது கணவனின் தலையில் சுமத்தப்படுகிறது. கணவன் இறந்த பின்பு குடும்ப பொறுப்புக்களை சாந்தி ஏற்றுக் கொள்கிறாள். வேலைக் காக சித்திரா என்பவரின் வீட்டுக்கு செல்கிறாள். சித்திராவிடம் சாந்தி தனது பிரச்சினைகளை கூறுகிறாள். சித்திரா சாந்தியின் நிலை கண்டு வேதனைப்படுகிறாள். உனக்கு படிப்பதற்கு விரும்பம் இல்லையா என்று சாந்தியிடம் கேட்க, வீட்டு சூழ்நிலை காரணத்தாலும், சிறு வயதி லேயே தனக்கு திருமணம் நிச்சயிக்கப்பட்டு இருந்ததால் கணவருக்கு தான் தொடர்ந்து படிப்பது விரும்பம் இல்லை என்றும் கூறு கிறாள். இதனால் தனது படிப்பு பாதிமிலேயே இடை நிறுத்தப்பட்டு விட்டது என்று கூறுகிறாள்.

ராதிகா சித்திராவின் மகள். படித்துக் கொண்டிருக்கிறாள். ஆரம்பத்தில் ராதிகா சாந்தியை ஏளனமாக பார்த்தாலும் பின்பு சாந்தியைப் பற்றி தெரிந்து கொண்டு கவலைப்படுகிறாள். சாந்தி 14 வயதில் திருமணம் முடித்த விடயம் தெரிந்து ஆச்சரியப் படுகிறாள். இல்லாதையில் பெண்களின் திருமண வயதெல்லாம் பற்றி பேசுகிறாள். சட்டப்படி 21 வயதிற்கு பின்புதான் பெண்கள் திருமணம் செய்ய வேண்டும். இவ்வாறான சிறு வயது திருமணங்கள் சட்டத்தால் ஏற்றுக் கொள்ளப் படுகிறதா என்று வினாவுகிறாள். சட்டம் ஏற்காவிட்டாலும் சமூகத்தால் ஏற்றுக் கொள்ளப்படுகிறது என்று சித்திரா கூறுகிறாள். இவ்வாறான திருமணங்கள் சில சந்தர்ப்பங்களில் நிச்சயிக்கப்பட்ட திருமணங்களாக இருக்கலாம், அல்லது காதல் திருமணங்களாக இருக்கலாம். எவ்வாறாக இருப்பினும் இளவயது திருமணங்களால் ஆண் பெண் இரு பாலா ரமே பாதிக்கப்படுகிறார்கள். அவர்கள் அந்த வயதுகளில் அனுபவிக்க வேண்டிய சந்தோஷங்களை தவறவிடுகிறார்கள். கல்வியை இழக்கிறார்கள். கணவன் மனைவிகிடையே புரிந்துணர்வு காணப்படாது. வயதிற்கு மிஞ்சிய சுகை அவர்கள் மீது சுமத்தப்படு கிறது. இதனால் அவர்களது எதிர்காலம் கேள்விக்குறியாகிறது.

எனவே பெற்றோர்கள் தங்களது பிள்ளைகளின் எதிர்காலத்தில் அக் கறை கொண்டு கட்டாயமாக பாடசாலைக்கல்வியை தொடர விட வேண்டும் என்று சித்திரா அறிவுரை கூறுகிறாள்.

இந்த குறு நாடகத்தின் வாயிலாக இள வயது திருமணங்களின் விளைவுகள் பற்றிய விழிப்புணர்வை ஏற்படுத்த விளைகிறோம்.

மீண்டும் வாழ்வோம் நிகழ்ச்சியின் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தெருத்து உங்கள் கதைகளாக ஒலிபரப்ப காத்திருக்கின்றோம். உங்கள் கதைகள் மற்றவர்களுக்கும் படிப்பினையாக அமையும் என்பதே மீண்டும் வாழ்வோம் நிகழ்ச்சியின் எதிர்பார்ப்பாகும்.

இப்பத்திரிகை எக்ஸ்பிரஸ் நியூஸ்பேப்பர்ஸ் (சிலோன்) லிமிட்டெட்டாரால் கொழும்பு-14, கிராண்ட்பாஸ் வீதி, 185 ஆம் இலக்கத்தில் 2008ஆம் ஆண்டு மே மாதம் 18ஆம் திகதி ஞாயிற்றுக்கிழமை அச்சிட்டு வெளியிடப்பட்டது.